


ಜಯ ಭಾರತಮೇದಿನಿ ವಿಶ್ವನುತೇ !




ಹಿಮವತ್ಸಲಹಾಸಮರೀಚಿಸಿತೇ !
ಯಮುನಾಜಲನೀಲವಿಭಾಮಹಿತೇ ! .
ರವಿಚುಂಬಿತಕೋಕನದಾರುಣಿತೇ !
ಜಯ ಭಾರತಮೇದಿನಿ ವಿಶ್ವನುತೇ !.. 1..
ನವಸರ್ಷಪ-ಪೀತದುಕೂಲಯುತೇ !
ಬಹುಶಸ್ಯಸಮೂಹವಿಭಾಹರಿತೇ ! .
ಮಲಯಾನಿಲಮೋದಕಲಾಕಲಿತೇ !
ಜಯ ಭಾರತಮೇದಿನಿ ವಿಶ್ವನುತೇ !.. 2..
ಅತಿಪುಣ್ಯಪುರಾತನಪದ್ಧತಿಭಿ-
ರ್ನವನೂತನಯೋಗಪ್ರಯೋಗಚಯೈಃ !
ಸಮಯೋಚಿತನೀತಿಬಲೈಃ ಸಹಿತೇ !
ಜಯ ಭಾರತಮೇದಿನಿ ವಿಶ್ವನುತೇ !.. 3..
ತ್ರಿವಿಧೈಃ ಖಲು ತಾಪಚಯೈರ್ವಿಕಲೇ
ಮನಜೇ ಶುಭನಿರ್ವೃತಿಮಾದಧತೀ .
ನವಮಂಗಲದಾನವಿಧಗ್ಗಕರೇ !
ಜಯ ಭಾರತಮೇದಿನಿ ವಿಶ್ವನುತೇ !.. 4..
ಮುನಿಭಿರ್ಮನುಜೈರ್ದನುಜೈರ್ವಿಬುಧೈಃ
ಕವಿಭಿರ್ನವಚಿತ್ರಕಲೈಶ್ಚ ತಥಾ .
ನಿಜಜನ್ಮ ಸುಜನ್ಮಸು ಕಾಮಯಿತೇ !
ಜಯ ಭಾರತಮೇದಿನಿ ವಿಶ್ವನುತೇ !.. 5..
ಜಯ ವೇದವಿಭಾಸಿತಚಿತ್ತಗುಹೇ !
ಬಹುದರ್ಶನಗೋಪ್ಯ ರಹಸ್ಯಯುತೇ ! .
ಅಪವರ್ಗಸುಭಕ್ತಿವಿಧಾನಕರೇ !
ಜಯ ಭಾರತಮೇದಿನಿ ವಿಶ್ವನುತೇ !.. 6..
ಅಭಿಮಾನಧನೈಃ ರಣಶೌಂಡಭಟ್ಟೈಃ
ಕೃಷಿಕರ್ಮಪರೈಃ ಶ್ರಮಿಕೈರ್ಲಸಿತೇ .

ಶುಚಿಶಾಂತಿಸುಧಾಭರಿತೇ ವರದೇ
ಜಯ ಭಾರತಮೇದಿನಿ ವಿಶ್ವನುತೇ ! .. 7..
ಜಯ ನೈಕಪ್ರದೇಶ ಪ್ರಭಾಲಸಿತೇ !
ಬಹುವರ್ಣಜನೌಘವಿಭಾಲಸಿತೇ !
ಬಹುಲೋಕಸುರೀತಿರಸೈಃ ಸರಸೇ
ಜಯ ಭಾರತಮೇದಿನಿ ವಿಶ್ವನುತೇ ! .. 8..
ಕರುಣಾಕಲಿತೇ ! ಮುದಿತಾಭರಿತೇ !
ಸರಸೇ ! ಸರಲೇ ! ಮೃದುಲೇ ! ಲಲಿತೇ !
ಸುದೃಢೇ ! ದುರಿತೌಘವಿನಾಶಕರೇ !
ಜಯ ಭಾರತಮೇದಿನಿ ! ವಿಶ್ವನುತೇ ! .. 9..
ಜಯ ಭಾರತಭೂಮೇ ! (ಸಂಸ್ಕೃತಕಾವ್ಯಂ)
ರಚನಾ - ಡಾ. ರಮಾಕಾಂತ ಶುಕ್ಲಃ
Proofread by Mandar Kulkarni

——
Jaya Bharatamedini Vishvanute !

pdf was typeset on May 11, 2024

——
Please send corrections to sanskrit@cheerful.com

